

नागपुर पुं. (तत्.) 1. नागलोक, पाताल, 2. मध्य प्रदेश का एक शहर।

नागपुष्प पुं. (तत्.) 1. चंपा वृक्ष 2. पुन्नाग वृक्ष 3. नागकेसर

नागपुष्पिका स्त्री. (तत्.) 1. पीली जुही 2. नागदौन

नागपूत पुं. (देश.) कचनार की किस्म की एक लता।

नागफनी स्त्री. (देश.) 1. थूहर जाति का टहनी रहित कांटेदार पौधा जो साँप के फन की आकृति लिये होता है, इसकी गूदेदार मोटे दल एक के ऊपर एक निकलते जाते हैं, यह अधिकतर बाढ़ लगाने के लिए उगाया जाता है Cactus 2. नागफनी के आकार की एक कटार 3. नरसिंघे की तरह का एक नेपाली बाजा 4. कन में पहना जाने वाला एक गहना 5. नागा साधुओं द्वारा पहनी जाने वाली कौपीन या लंगोट।

नागफल पुं. (देश.) परवल, जिसे सब्जी के रूप में प्रयोग किया जाता है।

नागफाँस पुं. (देश.) दे. नागपाश।

नागफेन पुं. (तत्.) 1. अहिफेन, साँप की लार 2. अफीम।

नागबंध पुं. (तत्.) एक प्रकार का बंधन, नाग की तरह कुंडली के रूप में बाँधने का एक तरीका।

नागबंधु पुं. (तत्.) पीपल का वृक्ष।

नागबल वि. (तत्.) हाथी के समान बल वाला, महाबली।

नागबला स्त्री. (तत्.) गंगरेन, एक औषधीय क्षुप, गुलसकरी।

नागबेल स्त्री. (देश.) 1. पानी की बेल, नागवल्लरी 2. एक सजावटी बेल जो सर्प की तरह लगती है।

नागभगिनी स्त्री. (तत्.) वासुकि नाग की बहन मनसा।

नागभार पुं. (तत्.) काला भंगरा

नागभिद् पुं. (तत्.) 1. एक तरह का बड़ा जहरीला और भारी साँप।

नागभूषण वि. (तत्.) नागों को आभूषण की तरह पहनने वाला, शिव, महादेव।

नागमंडलिक पुं. (तत्.) संपेरा, साँप पकड़ने वाला और साँप नचाने वाला।

नागमरोड़ पुं. (देश.) कुश्ती का एक पेंच या कुश्ती की एक चाल।

नागमल्ल पुं. (तत्.) ऐरावत हाथी।

नागमाता स्त्री. (तत्.) 1. नागों की माता अर्थात् कद्रू 2. सुरसा नाम की राक्षसी 3. मनसा देवी 4. नाग जिहविका, मैनसिल नामक खनिज द्रव।

नागमुख पुं. (तत्.) गणेश, नाग या हाथी के समान मुँह वाला।

नागयष्टि स्त्री. (तत्.) तालाब के बीच में गड़ा हुआ लकड़ी या पत्थर का खंभा।

नाग रंग पुं. (तत्.) नारंगी, संतरा।

नागर वि. (तत्.) 1. नगर संबंधी, नगर का, शहरी 2. नगर/शहर में रहने वाला 3. नगरपालिका संबंधी 4. नागरिकों से संबंधित पु. 5. नागरिक 6. सभ्य, शिष्ट व्यक्ति 7. विवेकशील व्यक्ति, चतुर व्यक्ति 8. विवाहिता स्त्री का देवर 9. सौंठ 10. नागरमोथा 11. ब्राह्मणों की एक उपजाति 12. नागरी लिपि का अक्षर 13. दीवार का टेढ़ापन।

नागरक पुं. (तत्.) 1. नगर का प्रबंध का शासन करने वाला अधिकारी। 2. कारीगर, शिल्पकार 3. चोर 4. कामशास्त्र में एक प्रकार का आसन या रतिबंध 5. सौंठ।

नागरक्त पुं. (तत्.) 1. सर्प का रक्त 2. हाथी का रक्त 3. सिंदूर।

नागरता स्त्री. (तत्.) 1. नागर होने की अवस्था/ गुण/भाव 2. नगर निवासिता 3. सभ्यता, शिष्टता 4. दक्षता, निपुणता 6. चतुरता, चालाकी 6. नागरिकता।

नागर-धन पुं. (तत्.) नागर मोथा (औषधीय पौधा)